

Sanannun alamomin La'ana

*An maida Yesu la'ana domin mu shiga
cikin albarka*



**Furta Kalmar Allah
Daga Derek Prince**

Na tattara jerin sanannun alamomin la'ana guda bakwai. Yawancin la'anoni ba sa shafar mutum ɗaya kadai; maimakon haka, galibi suna shafar iyali ko manyan al'ummomi. Muhimman yanayin la'ana da albarka a bayyane suke a cikin Littafi Mai Tsarki wato, su na bi daga tsara zuwa tsara muddin dai ba a yi wani abu da zai katse su ba. Na haɗu da mutanen da matsalolinsu sun samo asali ne a ɗaruruwan shekaru na tarihin iyali.

Bisa ga abin da na lura da shi, ga alamu guda bakwai da ke nuna kasancewar la'ana a rayuwarka ko ta iyalinka. Idan kana fuskantar ɗaya daga cikin waɗannan, ba zan ce lallai akwai la'ana ba. Amma idan da yawa daga cikinsu sun bayyana a cikin iyalinka, a wurare dabam dabam da kuma

cikin tsararraki da yawa, to, za ka iya tabbatar da cewa akwai la'ana. Waɗannan alamu sune kamar haka:

- Rashin hankali da tabin hankali;
- Ci gaban wata cuta mai tsanani, musamman idan ta gado ce;
- Ci gaba da samun barin ciki ko matsalolin da ke da alaƙa da mata;
- Lalacewar aure da rabuwar iyali, musamman idan akwai su a tarihin iyali;
- Rashin wadatar kuɗi, idan abin yana ci gaba;
- An san ka da "mai samun haɗari" a koyaushe; da kuma,
- Samun tarihin kashe kai cikin iyali ko mutuwa ta wani sanadi.

Ba za mu dinga magana a kan matsalar ba, amma za mu karfafa samun maganin. An maida Yesu la'ana domin mu shiga cikin albarkar.

Na gode maka, Yesu, saboda aikinka a kan gicciye. Ina furta cewa duk wata alama ta la'ana a rayuwata, mutuwar Yesu ita ce maganin, domin an maida Yesu la'ana domin in shiga cikin albarkar. Amin.

Abincin Yini ★

Kwafi: WD-B097-122-HAU

Sabuntawa ta karshe: 09 Sept 2026

Yanar Gizo: Derekprince.com/ha/resources



"Daga zuciya ne
al'amuran rayuwa ke
fitowa. Lokacin da dokar
Allah ta ke cikin zuciyar
ka, ka na rayuwa yadda
Allah ya ke so.'"

Derek Prince



Derekprince.com/ha/resources